

பிரசார் பாரதி  
அகில இந்திய வானொலி, சென்னை-4  
15 10 2025 WEDNESDAY 12 40 PM  
வணக்கம், ஆகாஷ்வாணி - செய்திகள்

தலைப்புச் செய்திகள்

1. நாட்டின் வளர்ச்சிக்காக இளைஞர்கள் பாடுபட வேண்டும் என்ற ஊக்கத்தை ஏற்படுத்தியவர் டாக்டர் ஏ.பி.ஜே. அப்துல்கலாம் என்று பிரதமர் திரு. நரேந்திர மோடி புகழாரம் சூட்டியுள்ளார்.
2. அமெரிக்காவுக்கு அனைத்து வகையான சர்வதேச அஞ்சல் சேவையும் இன்று மீண்டும் தொடங்கியுள்ளதாக இந்திய அஞ்சல் துறை தெரிவித்துள்ளது.
3. இந்திய விமானப்படையும், பிரிட்டனின் ராயல் நேவி கடற்படையினரும் இணைந்து, இந்தியப் பெருங்கடல் பகுதியில் கூட்டு ராணுவப் பயிற்சியை மேற்கொண்டுள்ளனர்.
4. காஸாவில் போர் நிறுத்தம் அமலுக்கு வந்ததை அடுத்து, ஐ.நா-வின் நிவாரணப் பணிகள் விரிவுபடுத்தப்பட்டுள்ளது.
5. மலேசிய மாஸ்டர்ஸ் பேட்மிண்டன் போட்டியில் இந்தியாவின் Devika Sihag காலிறுதிக்கு முந்தைய சுற்றுக்கு முன்னேறியுள்ளார்.

>>>>><<<<<<<<

முன்னாள் குடியரசுத்தலைவர் பாரதரத்னா டாக்டர் ஏ.பி.ஜே. அப்துல் கலாமின் பிறந்த தினம் இன்று கொண்டாடப்படுகிறது.

இந்நாளை ஒட்டி, குடியரசு துணைத்தலைவர் திரு. சி.பி. ராதாகிருஷ்ணன் வெளியிட்டுள்ள சமூகவலைதளப்பதிவில், பெரிய கனவுகளை கண்டு, நாட்டின் வளர்ச்சிக்காக பாடுபட வேண்டும் என்ற உணர்வை இளைஞர்களுக்கு ஊட்டியவர் கலாம் என்று புகழாரம் சூட்டியுள்ளார்.

அவரது தொலைநோக்கு சிந்தனைகள், நாட்டின் ஒற்றுமைக்காக புதுமை சிந்தனையுடன் இளைஞர்கள் பாடுபட வேண்டும் என்ற உணர்வை ஏற்படுத்தியிருப்பதாக அவர் தெரிவித்துள்ளார்.

பிரதமர் திரு. நரேந்திர மோடி வெளியிட்டுள்ள பதிவில், முன்னாள் குடியரசுத்தலைவர் கலாம், நாட்டின் வளர்ச்சிக்காக பாடுபட வேண்டும் என்ற ஊக்கத்தை இளைஞர்களின் மனதில் ஏற்படுத்தியவர் என்று புகழாரம் சூட்டியுள்ளார்.

அப்துல்கலாமின் வாழ்க்கை மனிதகுல மாண்பும், கடின உழைப்பும் வெற்றிக்கான வழிகள் என நிரூபித்துள்ளதாக அவர் குறிப்பிட்டுள்ளார்.

சுயசார்புமிக்க நட்புணர்வுடன் கூடிய சிந்தனையை வளர்த்து, வலிமையான இந்தியாவை கட்டமைக்க நாம் ஒவ்வொருவரும் பாடுபடுவோம் என்றும் பிரதமர் தமது செய்தியில் குறிப்பிட்டுள்ளார்.

பாதுகாப்புத்துறை அமைச்சர் திரு. ராஜ்நாத் சிங் வெளியிட்டுள்ள செய்தியில், தொலைநோக்கு சிந்தனையுடன் கூடிய விஞ்ஞானியாகவும், இளைஞர்களுக்கு ஊக்கமளிக்கும் தலைவராகவும், உண்மையான தேசபக்தராகவும் வாழ்ந்தவர் டாக்டர் ஏ.பி.ஜெ. அப்துல் கலாம் என்று கூறியுள்ளார்.

நாட்டின் பாதுகாப்பிற்காகவும், இளைஞர்களின் அதிகாரத்திற்காகவும் சுயசார்புமிக்க நாடாக இந்தியாவை வலுப்படுத்தவும் அரும்பாடுபட்டவர் டாக்டர் கலாம் என்றும் அவர் தெரிவித்துள்ளார்.

இந்தியாவின் ஏவுகணை மனிதர் என்று எல்லோராலும் பாராட்டப்பட்டவர் அப்துல் கலாம் என்றும் திரு. ராஜ்நாத் சிங் குறிப்பிட்டுள்ளார்.

உள்துறை அமைச்சர் திரு. அமித் ஷா வெளியிட்டுள்ள செய்தியில், அறிவியல், பாதுகாப்பு, தொழில்நுட்ப கண்டுபிடிப்புகள் ஆகிய துறைகளில் இந்தியாவின் பெருமையை உயர்த்தியவர் டாக்டர் கலாம் என்று தெரிவித்துள்ளார்.

மத்திய இணையமைச்சர் டாக்டர் எல். முருகன் வெளியிட்டுள்ள சமூகவலைதளப் பதிவில், தேசத்தின் பெருமையாகவும், மக்களின் குடியரசுத்தலைவராகவும், பாரத ரத்னா டாக்டர் ஏ.பி.ஜெ. அப்துல்கலாம் வாழ்ந்தார் என்று குறிப்பிட்டுள்ளார்.

உலக அரங்கில் இந்திய விண்வெளித்துறையின் சாதனைகள் பேசப்படுவதற்கு ஒரு காரணியாக விளங்கியவர் கலாம் என்று அவர் கூறியுள்ளார்.

பொக்ரான் அணுஆயுத சோதனையை வெற்றிபெறச் செய்து, இந்தியாவை அணுசக்தி நாடுகள் பட்டியலில் இடம்பெறச் செய்தவர் அப்துல் கலாம் என்றும் அவர் தெரிவித்துள்ளார்.

இளைஞர்கள் தேசத்தின் எதிர்காலம் என்பதை உணர்ந்து, இளைஞர்களிடமும், குழந்தைகளிடமும் இறுதிக்காலம் வரை உரையாடி, அவர்களை ஊக்குவித்தவர் அப்துல்கலாம் என்றும் டாக்டர் எல். முருகன் கூறியுள்ளார்.

தமிழக ஆளுநர் திரு. ஆர்.என். ரவி வெளியிட்டுள்ள செய்தியில், இந்தியாவின் ஏவுகணை மற்றும் விண்வெளித் துறையின் சிற்பியாக திகழ்ந்தவர் பாரத ரத்னா ஏ.பி.ஜெ. அப்துல் கலாம் என்று புகாழாரம் சூட்டியுள்ளார்.

குடியரசுத்தலைவராக நாட்டு மக்களுக்கு முன்னுதாரணமாக திகழ்ந்தவர் கலாம் என்றும் அவர் கூறியுள்ளார்.

2047ஆம் ஆண்டுக்குள் சுயசார்புமிக்க வளர்ச்சியடைந்த பாரதத்தை உருவாக்கவதற்கு நம்மை ஊக்கப்படுத்தியவர் டாக்டர் அப்துல் கலாம் என்றும் ஆளுநர் ஆர்.என். ரவி தெரிவித்துள்ளார்.

>>>>><<<<<<<

அமெரிக்காவுடன் தற்காலிகமாக நிறுத்தி வைக்கப்பட்டிருந்த அனைத்து வகையான சர்வதேச அஞ்சல் சேவையும் இன்று மீண்டும் தொடங்கியுள்ளதாக இந்திய அஞ்சல் துறை தெரிவித்துள்ளது.

கடந்த ஆகஸ்ட் மாதம் 22ஆம் தேதி அமெரிக்க அரசு பிறப்பித்த உத்தரவு காரணமாக, பாரசீக சேவை உள்ளிட்ட அனைத்து வகையான அஞ்சல் சேவையையும் நிறுத்தி வைக்க முடிவெடுக்கப்பட்டதாகவும் அஞ்சல் துறை கூறியுள்ளது.

அமெரிக்காவின் சுங்க மற்றும் எல்லைப் பாதுகாப்பு விதிகளில் மேற்கொள்ளப்பட்ட திருத்தங்களின் அடிப்படையில் மாற்றங்களை கொண்டு வர வேண்டிய அவசியம் ஏற்பட்டதால், தற்காலிகமாக அந்நாட்டுடனான அஞ்சல் சேவை நிறுத்தி வைக்கப்பட்டதாகவும் தெரிவிக்கப்பட்டுள்ளது.

அமெரிக்காவின் பாரசீக மற்றும் தபால்களை உரிய முகவரியில் கொண்டு சேர்ப்பதற்கு வாடிக்கையாளர்களிடமிருந்து எந்தவொரு கூடுதல் கட்டணமும் வசூலிக்கப்படமாட்டாது என்று அஞ்சல் துறை தெளிவுபடுத்தியுள்ளது.

>>>>>><<<<<<<<

தமிழக சட்டப்பேரவைக் கூட்டத்தொடரின் இரண்டாம் நாளான இன்று கருந் துயர சம்பவம் குறித்து முதலமைச்சர் திரு. மு.க.ஸ்டாலின் அறிக்கை ஒன்றை தாக்கல் செய்தார்.

இதுதொடர்பாக, மாநில அரசு மேற்கொண்ட காவல்துறை பாதுகாப்பு நடவடிக்கைகள் குறித்து அவர் எடுத்துரைத்தார்.

தொடர்ந்து பேசிய மக்கள் நல்வாழ்வுத்துறை அமைச்சர் திரு. மா. சுப்பிரமணியன், சம்பவத்தில் காயமடைந்தவர்களுக்கு அளிக்கப்பட்ட சிகிச்சை குறித்து விளக்கமளித்தார்.

கூடுதல் மருத்துவர்களை கொண்டு உடற்கூராய்வுப் பணி 14 மணி நேரம் நடைபெற்றதாகவும் அமைச்சர் தெரிவித்தார்.

>>>>><<<<<<<<

மாணவர்களின் உயர்கல்விக் கனவை நிறைவேற்றும் வகையில் மத்திய அரசு கல்வி உதவித்தொகை, கல்விக் கடன் உள்ளிட்ட பல திட்டங்களை செயல்படுத்தி வருகிறது.

இதன் ஒரு பகுதியாக, விழுப்புரம் மாவட்டத்தில் வெளிநாடு சென்று பயிலும் மாணவர்களுக்கு 85 சதவீத மத்தியஅரசு நிதியுதவியுடன் கடனுதவி வழங்கும் திட்டம் சிறப்பாக செயல்படுத்தப்பட்டு வருவதாக எமது செய்தியாளர் தெரிவிக்கிறார்.

(சவுண்ட் பைட் - சுரேஷ் 42 செகண்ட்ஸ்)

>>>>><<<<<<<<

கோவா முன்னாள் முதலமைச்சரும், அம்மாநிலத்தின் வேளாண் அமைச்சருமான ரவி நாயக் நேற்றிரவு மாரடைப்பால் காலமானார். அவருக்கு 79.

அவரது மறைவுக்கு பிரதமர் திரு. நரேந்திர மோடி ஆழ்ந்த இரங்கலை தெரிவித்துள்ளார்.

அவர் வெளியிட்டுள்ள இரங்கல் செய்தியில், சிறந்த அரசு நிர்வாகியாகவும், அமைச்சராகவும், கோவாவின் வளர்ச்சிக்காக அரும்பாடுபட்டவர் என்று கூறியுள்ளார்.

பொருளாதார மற்றும் சமூக ரீதியாக பின்தங்கிய மக்களின் வாழ்வாதாரத்தை, அதிகாரத்தையும் உறுதி செய்வதற்காக அரும்பாடுபட்டவர் ரவி நாயக் என்றும் பிரதமர் கூறியுள்ளார்.

கோவா முதலமைச்சர் டாக்டர் பிரமோத் சாவந்த் விடுத்துள்ள இரங்கல் செய்தியில், கோவா அரசியலில் நீண்ட நாட்கள் சிறந்த தலைவராக திகழ்ந்தவர் என்றும், அரசு நிர்வாகத்தில் திறம்பட செயல்பட்டு, மக்களின் பேராதரவை பெற்றவர் என்றும் குறிப்பிட்டுள்ளார்.



மெக்ஸிகோவில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் *Sahaja Yamalapalli* காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர் 6-2, 6-2 என்ற செட்கணக்கில் அமெரிக்காவின் *Sloane Stephens*-ஐ வென்றார்.

>>>>><<<<<<<<

சீனாவின் *Gansu*-வுக்கு எதிரான இரண்டாவது ஹாக்கி போட்டியில் இந்தியா-ஏ அணி 2-1 என்ற கோல்கணக்கில் வெற்றிபெற்றது.

4 போட்டிகளை கொண்ட இந்த தொடரின் 3வது ஆட்டம் நாளை நடைபெறுகிறது.

>>>>><<<<<<<<

ரஞ்சிக் கோப்பை கிரிக்கெட் போட்டி இன்று தொடங்கியது.

கோவையில் நடைபெற்று வரும் தமிழக அணிக்கு எதிரான ஆட்டத்தில் டாஸ் வென்ற ஜார்க்கண்ட் அணி முதலில் பேட் செய்து வருகிறது.

>>>>><<<<<<<<